



बेनीघाट रोराड गाउँपालिका

## स्थानीय राजपत्र


खण्ड - ७

संख्या - ५

मिति: २०८० भाद्र २९

### भाग - २

बेनीघाट रोराड गाउँपालिका छात्रवृत्ति र पुरस्कार वितरण तथा व्यवस्थापन सम्बन्धी  
कार्यविधि, २०८०



बेनीघाट रोराड गाउँपालिका  
विशालटार, धादिङ  
बागमती प्रदेश



## बेनीघाट रोराड गाउँपालिका

### स्थानीय राजपत्र

खण्ड - ७

संख्या - ५

मिति: २०८० भाद्र २९

### बेनीघाट रोराड गाउँपालिका छात्रवृत्ति र पुरस्कार वितरण तथा व्यवस्थापन सम्बन्धी कार्यविधि, २०८०

गाउँ कार्यपालिकाबाट स्वीकृत मिति २०८०।०५।२८

प्रमाणीकरण र प्रकाशन मिति: २०८०/०५/२९

बेनीघाट रोराड गाउँपालिकाभिन्न स्थायी बसोवास गर्ने नागरिकहरूको विज्ञान, शिक्षा तथा प्राविधिक शिक्षामा पहुँच पुर्याउने र सक्षम जनशक्ति उत्पादन गर्ने उद्देश्यले विद्यालय बाहिर रहेका आर्थिक रूपले विपन्न तथा सिमान्तकृत समुदायका बालबालिकाहरूको विद्यालयमा पहुँच बढाउन तथा भर्ना भएका सबै बालबालिकालाई विद्यालयमा टिकाई राख्न र गुणस्तरीय शिक्षाको सुनिश्चतताका लागि विद्यालय जाने उमेरका लक्षित समूहका बालबालिकाहरूलाई विगत देखि प्रदान गर्दै आएको छात्रवृत्तिलाई अझ बढी विपन्न, सिमान्तकृत, जेहेन्दार, दलित र प्राविधिक लक्षित गर्दै अति आवश्यक भएका वर्गलाई छात्रवृत्ति मार्फत विद्यालय तह तथा उच्च शिक्षा अध्ययनरत विद्यार्थीहरूलाई प्रोत्साहन गर्न र वितरण प्रणालीलाई पारदर्शी र प्रभावकारी बनाउन बेनीघाट रोराड गाउँपालिकाको शिक्षा ऐन, २०७९ को दफा २७ को भावना र मर्म सम्बोधन गर्न गाउँ कार्यपालिकाले स्थानीय सरकार सचालन ऐन, २०७४ को दफा १०२ को उपदफा २ तथा बेनीघाट रोराड गाउँपालिकाको शिक्षा ऐन, २०७९ को दफा ५५ ले दिएको दिएको अधिकार प्रयोग गरी यो कार्यविधि तयार गरिएको हो ।

## १. संक्षिप्त नाम र प्रारम्भ

क. यस कार्यविधिको नाम बेनीघाट रोराड गाउँपालिका छात्रवृत्ति र पुरस्कार वितरण तथा व्यवस्थापन सम्बन्धी कार्यविधि, २०८० रहेको छ ।

ख. यो कार्यविधि गाउँकार्यपालिकाले स्वीकृत गरेपछि लागु हुनेछ ।

## २. परिभाषा

कुनै विषय वा प्रसंगले अर्को अर्थ नलागेमा यस कार्यविधिमा

क. "गाउँपालिका" भन्नाले बेनीघाट रोराड गाउँपालिका सम्झनु पर्छ ।

ख. "अध्यक्ष" भन्नाले बेनीघाट रोराड गाउँपालिका अध्यक्षलाई सम्झनु पर्दछ ।

ग. "प्रमुख प्रशासकीय अधिकृत" भन्नाले बेनीघाट रोराड गाउँ कार्यपालिकामा कार्यरत प्रमुख प्रशासकीय अधिकृतलाई सम्झनु पर्छ ।

घ. "विद्यार्थी" भन्नाले बेनीघाट रोराड गाउँपालिका स्थायी ठेगाना भएका नियमित कक्षा अध्ययन गर्ने विद्यार्थीलाई सम्झनु पर्छ ।

ङ. "प्राविधिक धार" भन्नाले विज्ञान, इन्जिनियरिङ, चिकित्सा, कृषि वा वनविज्ञान, कम्प्युटर विज्ञान, पशु सेवा तथा सिपमुलक शिक्षा, स्वास्थ्य क्षेत्रका विषय भन्ने सम्झनु पर्छ ।

च. "विपन्न" भन्नाले आर्थिक हिसाबले पछि परेका समूह भन्ने सम्झनु पर्छ ।

छ. "संरक्षक" भन्नाले बालबालिकाको संरक्षण गरी पठनपाठन लालन पोषणमा सहयोग गर्ने अभिभावक सम्झनु पर्छ । यसमा बालबालिका गैर दलित भए पनि संरक्षकत्व गर्ने व्यक्ति दलित छ भने त्यस्ता बालबालिकाले दलित बालबालिकाले पाएको सुविधा पाउन सक्नेछन् भन्ने बुझनुपर्छ ।

ज. "समिति" भन्नाले दफा ४ बमोजिम बेनीघाट रोराड गाउँकार्यपालिकाद्वारा गठित छात्रवृत्ति र पुरस्कार वितरण तथा व्यवस्थापन समिति भन्ने बुझनुपर्छ ।

झ. "भत्ता" भन्नाले छात्रवृत्ति वितरण कार्यमा बैठकमा सहभागी हुँदा दिइने सेवा वापतको रकम भन्ने बुझनु पर्छ ।

ज. “पुरस्कार” भन्नाले विद्यालय तहमा उत्कृष्ट नतिजा हासिल गर्ने विद्यालय, शिक्षक, विद्यार्थी, विव्यस, शिक्षक, अभिभावक संघ तथा शिक्षाप्रेमीहरूलाई प्रदान गरिने रकम, सम्मान पत्र, प्रमाणपत्र तथा कदर पत्र भन्ने बुझ्नु पर्छ ।

### ३. कार्यविधिको उद्देश्य:

क. विपन्न बालबालिकाको प्राविधिक शिक्षामा पहुँच बढाउने ।

ख. विज्ञान तथा प्राविधिक विषय अध्ययनमा आकर्षण बढाउने ।

ग. अनुसन्धनात्मक क्षेत्रमा बेनीघाट रोराड गाउँपालिकाको सहभागिता बढाउने ।

घ. दक्ष जनशक्ति उत्पादन गर्ने ।

ड. विद्यालयमा भर्नादर बढाउने र कक्षा छाड्ने दर घटाउने ।

४. छात्रवृत्ति वितरण सम्बन्धमा कार्य गर्न देहाय बमोजिम सदस्य रहने गरी छात्रवृत्ति र पुरस्कार वितरण तथा व्यवस्थापन समिति रहनेछ ।

क. गाउँ शिक्षा समितिको अध्यक्ष - अध्यक्ष

ख. गाउँपालिकाको उपाध्यक्ष - सदस्य

ग. प्रमुख प्रशासकीय अधिकृत - सदस्य

घ. सामाजिक विकास समितिको संयोजक - सदस्य

ड. विद्यालय प्रधानाध्यपकहरू मध्येबाट गाउँपालिका अध्यक्षले तोकेको एकजना-  
सदस्य

च. प्राविधिक शिक्षा सञ्चालन भएको माध्यमिक विद्यालय भए उक्त विद्यालयहरूका प्रधानाध्यापकहरूमध्ये गाउँपालिका अध्यक्षले तोकेको एकजना - सदस्य

छ. शिक्षा, युवा तथा खेलकुद शाखा प्रमुख - सदस्य सचिव

५. छात्रवृत्ति र पुरस्कार वितरण तथा व्यवस्थापन समितिको काम, कर्तव्य र अधिकारहरू:

क. आवेदन माग गर्ने तथा सूचना प्रकाशन गर्ने ।

ख. बजेट तथा वितरण कार्य योजना बनाउने ।

ग. अन्तिम नामावली तयार गर्ने ।

घ. वितरण कार्यक्रम सञ्चालन गर्ने ।

ड. अनुगमन निरीक्षण गर्ने ।

६. छात्रवृत्ति रकम / प्रकार: छात्रवृत्तिका प्रकार देहाय बमोजिम रहनेछ ।

क) उच्च शिक्षा छात्रवृत्ति:

ख) प्राविधिक शिक्षा छात्रवृत्ति:

ग) विद्यालय शिक्षा छात्रवृत्ति:

घ) सिमान्तकृत प्रोत्साहन छात्रवृत्ति:

क) उच्च शिक्षा छात्रवृत्ति: माध्यमिक शिक्षा परीक्षा वा सो सरह उत्तीर्ण गरेका यस गाउँपालिका भित्र स्थायी बसोबास भएका विद्यार्थीहरूलाई उच्च शिक्षा हासिल गर्न सहयोग स्वरूप तल उल्लेखित रकममा ननाघने गरी तोकिएको संख्यामा यस छात्रवृत्ति प्रदान गर्न सकिने छ । उच्च शिक्षा अध्ययन छात्रवृत्तिका लागि विद्यार्थी छनौटको अन्तिम निर्णय बेनीघाट रोराड गाउँकार्यपालिकाले गर्नेछ ।

क्र. सं.	विषय क्षेत्र / तह	संख्या	रकम	कैफियत
१	एम.बि.बि.एस	तीन जना सम्म	पचास हजार	प्रति वर्ष
२	इन्जिनियर	पाँच जना सम्म	तीस हजार	प्रति वर्ष
३	अन्य प्राविधिक विषयहरू	पाँच जना सम्म	पच्चीस हजार	प्रति वर्ष

ख) प्राविधिक शिक्षा छात्रवृत्ति: कम्तीमा तीन वर्षे प्राविधिक प्रमाण पत्र तह वा सो सरहका प्राविधिक धारतर्फ देहायका उल्लेखित क्षेत्र / विषय अध्ययन गर्नका लागि सामुदायिक विद्यालयबाट एस.इ.इ वा सो सरह उत्तीर्ण गरेका र बेनीघाट रोराड गाउँपालिका भित्र स्थायी बसोबास गर्ने विद्यार्थीहरूबाट परेको आवेदन र

छनौट समितिको सिफारिसका आधारमा कार्यपालिकाको निर्णय बमोजिम कुल २५ जनामा नबढ्ने गरी प्राविधिक धारतर्फ उल्लेखित कोर्ष अध्ययनका लागि प्रति विद्यार्थी वार्षिक रु २०,०००।- का दरले शर्तहरू समेत उल्लेख गरी छात्रवृत्ति प्रदान गरिने छ ।

क्र.स	विषय क्षेत्र	संख्या	कैफियत
१	कृषि विज्ञान र पशु विज्ञान	बीस	प्रति बर्ष
२	हेल्थ असिस्टेन्ट	दुई	प्रति बर्ष
३	कम्प्युटर विज्ञान	तीन	प्रति बर्ष

ग) विद्यालय शिक्षा छात्रवृत्ति: विद्यालय शिक्षा छात्रवृत्ति प्रदान गर्दा सिमान्तकृत, विपन्न, अपाङ्ग तथा टुहुरा बालबालिका लाभान्वित हुने गरी प्रदान गरिनेछ । वडा समितिको सिफारिसमा त्यस्ता बढीमा ५० जना बालबालिकाहरूलाई वार्षिक ५ हजार रुपयाँ प्रदान गरिनेछ । ती बालबालिकाहरू सकभर बेनीघाट रोराड स्थायी निवासी हुनुपर्नेछ ।

घ) सिमान्तकृत प्रोत्साहन छात्रवृत्ति: बेनीघाट रोराड गाउँपालिकामा स्थायी बसोबास भएका विद्यार्थीहरू अन्यत्र माध्यमिक शिक्षा भन्दा माथिल्लो स्तरमा अध्ययन गरी उत्कृष्ट नतिजा हासिल गर्ने सिमान्तकृत समुदायका बढीमा ५ जनासम्म विद्यार्थीहरूलाई छात्रवृत्ति समितिको निर्णयानुसार रकम र सम्मान पत्र प्रदान गरिनेछ ।

उल्लेखित छात्रवृत्तिमा अध्ययनका लागि तोकिएको विषय क्षेत्रका कोटाहरूमा कुनैमा न्यूनतम आवश्यक संख्यामा समेत आवेदन नपर्ने तथा कुनैमा आवश्यक संख्या भन्दा धेरै आवेदन परेको खण्डमा छात्रवृत्ति समितिको निर्णय बमोजिम विषय क्षेत्र र छनौट गरिने संख्या थपघट गर्न बाधा पुग्ने छैन ।

७. पुरस्कार सम्बन्धी विशेष व्यवस्था: गाउँपालिकाले लिएका जुनसुकै सिकाइ उपलब्धी परीक्षा, गाउँपालिकास्तरीय आधारभूत तह उत्तीर्ण परीक्षा, माध्यमिक शिक्षा परीक्षा र कक्षा १२ को अन्त्यमा हुने परीक्षामा उत्कृष्ट नतिजा हासिल

गर्ने विद्यार्थीहरूलाई समितिको निर्णयानुसार नगदै राशी वा स्टेशनरी वा दुबै र प्रमाणपत्र/सम्मान पत्र/कदर पत्र प्रदान गरिनेछ

#### ८. छात्रवृत्ति प्राप्त गर्ने विद्यार्थीले पालना गर्नुपर्ने शर्तहरू:

- (१) गाउँपालिकाले आवश्यकता ठानेको अवस्थामा स्नातक तहको छात्रवृत्ति प्राप्त गरेका व्यक्तिले प्रचलित पारिश्रमिक प्राप्त गरी बढीमा २ वर्षसम्म गाउँपालिकाले आवश्यक ठानेको खण्डमा गाउँपालिकामार्फत सेवा प्रदान गर्नुपर्नेछ ।
- (२) विद्यार्थीले छात्रवृत्ति प्राप्त गरेको वर्षको सेमेस्टर प्रणालीको हकमा दुवै सेमेस्टरको परीक्षामा उत्तीर्ण भएको लब्धाङ्क पत्र पेश गरेपश्चात मात्र पछिल्लो वर्षको छात्रवृत्ति रकम सम्बन्धित विद्यार्थी वा सम्बन्धित शैक्षिक संस्थाको बैंक खातामा निकास गरिनेछ । नियमित परीक्षामा अनुत्तिर्ण भएमा छात्रवृत्ति प्रदान कार्य स्वतः बन्द हुनेछ ।

#### ९. छनौटको आधार / छात्रवृत्तिको लागि आवश्यक योग्यता:

- (१) छात्रवृत्तिको लागि प्राप्त आवेदनहरूबाट छनौटका लागि छात्रवृत्तिको प्रकार बमोजिम निम्नानुसार अंक निर्धारण गरिने छ र सोको आधारमा समिति आफैले निर्णय गरी छात्रवृत्ति वितरण गर्नेछ र विशेष छात्रवृत्तिको हकमा समितिको सिफारिसमा गाउँकार्यपालिकाले गरेको निर्णय बमोजिम हुनेछ ।

क.सं.	क्षेत्र	कूल अङ्क	मापदण्ड
१.	माध्यमिक शिक्षा परीक्षमा प्राप्त ग्रेड	३	GPA ४ प्राप्त गरेकालाई ३ अङ्क, ३.६८ लाई २.५ अङ्क, ३.२८३.६ लाई २ अङ्क, २.८८३.२ लाई १.५ अङ्क, २.४८२.८ लाई १ र सो भन्दा कमलाई ० अङ्क र अक्षराङ्कन पद्धती लागू हुनुपूर्व जारी लब्धाङ्कपत्रको हकमा प्रतिशतलाई GPA अङ्कमा रूपान्तर गरी सोही बमोजिम हुनेछ ।
२	कक्षा १२ वा सो सरह उत्तीर्ण	३	GPA ४ प्राप्त गरेकालाई ३ अङ्क, ३.६८ लाई २.५ अङ्क, ३.२८३.६ लाई २ अङ्क, २.८८३.२ लाई १.५ अङ्क, २.४८२.८ लाई १ र सो भन्दा कमलाई ० अङ्क प्रदान गर्ने र अक्षराङ्कन पद्धती लागू हुनुपूर्व जारी लब्धाङ्कपत्रको हकमा प्रतिशतलाई GPA मा रूपान्तर गरी सोही बमोजिम हुनेछ ।

३	लक्षित समूहका विद्यार्थी	३	आवेदक विद्यार्थी दलि/सिमान्तकृत, अपाङ्ग समुदायको भएमा कुल २ अङ्क र माथिको दुबै भएमा कूल ३ अङ्क
४	सामुदायिक विद्यालयमा अध्ययन गरेको	५	कक्षा ६ देखि १० सम्म सामुदायिक विद्यालयमा अध्ययन गरेको सम्बन्धित विद्यालयको सिफारिसका आधारमा प्रतिकक्षा १ अङ्कका दरले ।
५	आर्थिक रूपले विपन्न	४	सम्बन्धित वडा कार्यालयबाट विद्यार्थीको परिवारको वार्षिक आम्दानी दुइ लाख पचास हजार भन्दा कम रहेको भनी सिफारिस भई आएकोमा ४ अङ्क ।
६	आधारभूत तह उत्तीर्ण परीक्षाको नतिजा	३	ग्रेड बृद्धि परीक्षा भन्दा अधिको परीक्षामा GPA ४ प्राप्त गरेकालाई ३ अङ्क, ३.६८ लाई २.५ अङ्क, ३.२८३.६ लाई २ अङ्क, २.८८३.२ लाई १.५ अङ्क, २.४८२.८ लाई १ र सो भन्दा कमलाई ० अङ्क प्रदान गर्ने र अक्षराङ्कन पद्धती लागू हुनुपूर्व जारी लब्धाङ्कपत्रको हकमा प्रतिशतलाई GPA मा रूपान्तर गरी सोही बमोजिम हुने ।
७	कक्षा ५ को सिकाइ उपलब्धी परीक्षा	४	८० वा सो भन्दा बढी सिकाइ उपलब्धि प्राप्त गरेबापत ४ अङ्क ७० वा सो भन्दा बढी सिकाइ उपलब्धि प्राप्त गरेबापत ३ अङ्क ६० वा सो भन्दा बढी सिकाइ उपलब्धि प्राप्त गरेबापत २ अङ्क ५० वा सो भन्दा बढी सिकाइ उपलब्धि प्राप्त गरेबापत १ अङ्क

**१०. छात्रवृत्ति प्राप्त गर्न पेश गर्नुपर्ने आवश्यक कागजातहरू:**

- क. सूचना प्रकाशित भएको आर्थिक वर्षमा शुरु हुने शैक्षिक बर्षको कार्यक्रम भएको र सोही अनुरूप अध्ययन गरिरहेको सम्बन्धित शैक्षिक संस्थाको सिफारिस,
- ख. बेनीघाट रोराड गाउँपालिकाको स्थायी वासिन्दा भएको सम्बन्धित वडा कार्यालयको सिफारिस, स्थायी ठेगाना खुल्नेगरी सम्बन्धित विद्यार्थीको नागरिकता वा जन्मदर्ता प्रमाणपत्रको प्रतिलिपी र सम्बन्धित परिवारको मतदाता परिचय पत्रको प्रतिलिपी,



- ग. घरपरिवारमा कुनै सदस्यको आम्दानीको स्रोत नभएको आर्थिक अवस्था समेत उल्लेख गरिएको वडा कार्यालयको सिफारिस (विपन्न वर्गको हकमा)
- घ. सामुदायिक विद्यालयमा अध्ययन गरेको सम्बन्धित विद्यालयको सिफारिस
- ड. शैक्षिक प्रमाणपत्रहरु सबै
- च. अध्ययन गरेको शिक्षण संस्थामा भर्ना भई अध्ययन गरिरहेको कागजात (विषय क्षेत्र परिचयपत्र, भर्ना रसिद, शैक्षिक उपलब्धिको प्रमाणपत्र (आन्तरिक परीक्षाको लब्धाङ्कपत्र )
- छ. अन्य कुनै छात्रवृत्ति नपाएको भनी सम्बन्धित क्याम्पसको सिफारिस ।
- ज. सम्बन्धित विद्यार्थी आवेदन फाराम सहित छात्रवृत्तिको आवश्यकता र आफ्नो प्रतिबद्धता खुलेको अनुसूचि १ वमोजिमको विद्यार्थी र अभिभावक / संरक्षकद्वारा हस्ताक्षरित निवेदन ।

#### ११. वितरण प्रक्रिया:

संकलित आवेदन फारामलाई समितिले विश्लेषण गरी विद्यार्थीको नाममा रहेको बैंक खातामा निकाशा वा भरपाई गरी नगदै प्रदान गरिने छ ।

#### १२. संशोधन र बचाउ:

यस कार्यविधिमा उल्लेखित कुराहरुमा कुनै संशोधन गर्नुपरेमा सम्बन्धित प्रचलित ऐन नियमको परिधि भित्र रहि गाउँ कार्यपालिकाले तयार गरे अनुसार रहने छ र यस कार्यविधिमा उल्लेख गरिएका कुराहरुको हकमा यसै कार्यविधि अनुसार गर्नु पर्नेछ ।

अनुसूची १  
आवेदन फाराम

मिति:

श्रीमान् प्रमुख प्रशासकीय अधिकृतज्यू  
बेनीघाट रोराड गाउँपालिका  
विशालटार, धादिङ ।

विषय: छात्रवृत्तिको लागि आवेदन पेश गरिएको ।

प्रस्तुत विषयमा बेनीघाट रोराड गाउँपालिकाको मिति .....  
गतेको सूचना अनुसार छात्रवृत्ति पाउन योग्य भएकाले तपशिलको विवरण सहित यो  
निवेदन पेश गर्दछु ।

१. नाम:

२. अध्ययन गरेको तह र कक्षा:

३. वर्ष वा सेमेस्टर:

४. अध्ययन गरेको संस्थाको नाम:

५. विषय क्षेत्र:

६. बुबाको नाम:

ठेगाना:

पेशा:

ना.प्र.न.:

मोबाईल न.:

७. आमाको नाम:

पेशा:

८. परिवार सङ्ख्या:

९. निवेदकको प्रतिवद्धता:

१०. निवेदकको वार्षिक लाग्ने अध्ययन शुल्क:

११. बैंक खाता नम्बर:

बैंकको नाम:

खाता रहेको बैंकको ठेगाना:

संलग्न कागजातहरू:

आज्ञाले

भीष्म कुमार मल्ल

प्रमुख प्रशासकीय अधिकृत